

بچوں اور سکول کو آپ کی  
ضرورت ہے!



**fug**  
FORELDREUTVALGET  
FOR GRUNNOPPLÆRINGEN

## سکول میں سیکھنے کیلئے گھر کا کردار اہم ہے!

- اپنے بچے کے ساتھ کہیں اور سیکھیں
- بچے کے نزدیک آپ کا ساتھ میسر ہونا زیادہ اہم ہے بنسبت اساتذہ کے۔
- آپ اپنے بچے کو سب سے زیادہ جانتے ہیں اور آپ کو ہی بہتر پتہ ہے کہ بچہ کیسے نئی چیزیں سیکھتا ہے - اس علم کو استعمال کریں!
- جب بچہ سکول کا کام کر رہا ہو تو آپ اس کے پاس بیٹھ سکتے ہیں خواہ آپ کو ہر چیز سمجھ میں نہ آئے۔ بچے سے پوچھیں کہ وہ کیا پڑھ رہا ہے۔
- آپ بچوں سے یہ باتیں کر سکتے ہیں کہ سکول میں کیا ہوا یا انہوں نے کیا پڑھا۔
- والدین کی میٹنگوں میں شامل ہو کر بچے کو دکھائیں کہ آپ سکول میں دلچسپی رکھتے ہیں۔
- بچے کیلئے اچھا نمونہ پیش کریں - اسے دکھائیں کہ آپ پڑھتے ہیں اور نئی چیزیں سیکھتے ہیں۔

## اپنے بچے میں سیکھنے کا شوق پیدا کریں

- تجسس رکھنے والے بچوں میں اکثر سیکھنے کا زیادہ شوق ہوتا ہے

- بچے کو اس کے سوالات کا جواب دیں، مل جل کر جواب تلاش کریں۔
- جب بچہ سوال پوچھے اور خود جواب تلاش کرے تو اسے شاباش دیں۔
- بچوں سے سوالات پوچھ کر انہیں دکھائیں کہ تجسس اچھی چیز ہے۔

[www.fug.no](http://www.fug.no)

سکول کی پالیسی کے معاملات میں آپ کو والدین کے نقطہ نظر سے دیکھنے میں مدد دیتا ہے

## کیا آپ کو پتہ ہے کہ

- قانون میں درج ہے کہ بچوں کی تربیت کی بنیادی ذمہ داری والدین پر ہے لہذا سکول کی ذمہ داری میں بھی والدین شریک ہیں؟
- سب والدین کو سکول کے ساتھ معاونت کا حق حاصل ہے؟
- آپ کئی ذرائع سے بچوں کی تعلیم پر اثر انداز ہو سکتے ہیں جیسے والدین کی کمیٹی کے ذریعے، والدین کے رابطے کیلئے نمائندہ بن کر، والدین کی ورکنگ کمیٹی (FAU) کا ممبر بن کر اور ربط و تعاون کی کمیٹی (samarbeidsutvalget, SU) یا انتظامی کمیٹی میں شامل ہو کر؟
- سکول پر لازم ہے کہ سب طالب علموں کو ان کے لحاظ سے موزوں تعلیم دے؟
- بنیادی سکول کے جو طالب علم سکول کی عام تعلیم کے مطابق نہ پڑھ سکتے ہوں، انہیں مادری زبان کی تعلیم اور نارویجن کی خصوصی تعلیم پانے کا حق ہے؟
- جو طالب علم عام تعلیم سے تسلی بخش حد تک استفادہ نہ کر سکتے ہوں، انہیں خصوصی تعلیم پانے کا حق ہے؟
- اس کیلئے ضروری ہے کہ والدین سکول کی مدد سے درخواست دیں
- تعلیمی پیشکش کے سلسلے میں والدین کے ساتھ مل کر کام کرنے کو اہمیت دی جائے گی؟

## بچے کو مزید الفاظ بتائیں

- بچوں کو لائبریری لے کر جائیں اور ان کے ساتھ اس زبان میں چیزوں کے ناموں کا ذکر کریں جس زبان میں آپ سب سے زیادہ ماہر ہیں۔
- بچوں کیلئے اس زبان میں کہانیاں پڑھیں اور زبانی سنائیں جس میں آپ زیادہ ماہر ہیں۔
- بچے جن الفاظ سے واقف ہیں، انہیں نئے حالات میں استعمال کریں۔ الفاظ کو نئے معانی دیں۔

## بچے مختلف انداز میں سیکھتے ہیں

### کچھ بچے اس طرح زیادہ سیکھتے ہیں

- کہ آپ وہی کام کر کے دکھائیں جو انہیں سیکھنا ہے
  - تصویریں دیکھ کر
  - کہانیاں سن کر یا کسی کے کتاب پڑھ کر سنانے سے
  - چیزوں کو پکڑ کر اور کاغذ پنسل استعمال کر کے
  - پورا جسم بلا جلا کر
  - آپ کا بچہ کس طرح سیکھتا ہے؟
- یہ اہم ہے کہ والدین بچے کے سیکھنے میں دلچسپی لیں اور سکول میں استاد کے ساتھ بات چیت، والدین کی میٹنگوں اور دوسری سرگرمیوں میں حصہ لیں۔ جب والدین اساتذہ اور دوسرے والدین کو جانتے ہوں تو بچوں کے سیکھنے کیلئے زیادہ اچھا ماحول بن جاتا ہے۔ جب والدین دلچسپی لیں تو:
- ایک زیادہ مضبوط نیٹ ورک بن جاتا ہے اور والدین ایک دوسرے کو سہارا اور مدد دے سکتے ہیں۔
  - مل جل کر بچوں کیلئے ایک جیسے اصول بنائے جا سکتے ہیں۔
  - سکول کا سوشل ماحول بہتر ہوتا ہے جہاں دوسروں کو ستانے کے واقعات اور ہنگامے کم ہوتے ہیں اور فضا خوشگوار رہتی ہے۔
  - بچوں کی غیر حاضری کم ہوتی ہے اور وہ سکول میں زیادہ مستعد رہتے ہیں۔
  - اساتذہ کو ہر بچے کے بارے میں زیادہ علم حاصل ہوتا ہے اور وہ زیادہ خیال رکھ سکتے ہیں۔
  - بچوں کے تعلیمی نتائج بہتر ہوتے ہیں۔
  - زیادہ طالب علم باہر سیکنڈری سکول مکمل کرتے ہیں اور اعلیٰ تعلیم حاصل کرتے ہیں۔

## www.fug.no

- بنیادی تعلیم کیلئے والدین کی کمیٹی (FUG) کی جانب سے ایک سروس ہے۔
- یہاں آپ کو ملیں گی:
- یہ تجاویز کہ آپ کس طرح اپنے بچے کے سیکھنے کیلئے مدد کر سکتے ہیں اور سکول کے معاملات میں شامل ہو سکتے ہیں
- خبریں اور گھر اور سکول کے باہمی تعاون کی اچھی مثالیں
- والدین کے رابطے کیلئے نمائندگان اور FAU اور SU کے ممبران کیلئے مواد اور مفید مشورے
- اقلیتی زبانیں بولنے والے والدین کیلئے علیحدہ صفحات
- بچوں، سکول اور تعلیم سے متعلق دوسرے مفید ویب سائٹس کے لنکس

## بنیادی تعلیم کیلئے والدین کی کمیٹی

(Foreldreutvalget for grunnsopplæringen, FUG) ان والدین کیلئے اور ان والدین پر مبنی نیشنل کمیٹی ہے جن کے بچے سکول میں پڑھتے ہیں۔

## FUG ان مقاصد کیلئے کام کرتی ہے:

- گھر اور سکول کا تعاون
- سکول کے ضمن میں والدین کے مفادات کا تحفظ کرنا
- یہ معلومات دینا کہ سکول اور گھر کا باہمی تعاون کس طرح ہوتا ہے
- یہ معلومات دینا کہ والدین کس طرح اپنے بچوں کا ساتھ دے سکتے ہیں
- اہم موضوعات کو سامنے لانا اور ان پر والدین کی حمایت کرنا جیسے سکول میں عمارت کی اندرونی فضا، ستانے کے واقعات، والدین کی میٹنگیں، سکول کا کام وغیرہ۔

www.fug.no - ان والدین کیلئے انٹرنیٹ پر معلومات جن کے بچے سکول میں پڑھتے ہیں

Foreldreutvalget for grunnsopplæringen © FUG 2010

بنیادی تعلیم کیلئے والدین کی کمیٹی  
www.fug.no  
post@fug.no  
© FUG 2010  
ڈیزائن: Månelyst as  
فوٹو: iStockphoto  
Oversatt av Tolketjenesten,  
september 2010

